

“ మధురమైన పిల్లలారా - పిల్లలైన మీకు ఈత నేర్పించేందుకు తండ్రి వచ్చారు. దారి వలన మీరు ఈ ప్రపంచాన్ని దాటిపోతారు. మీ కొరకు ఈ ప్రపంచమే మారిపోతుంది ”

ప్రశ్న :- తండ్రికి సహాయకారులైన వారికి వారి సహాయానికి ప్రతిఫలంగా ఏం లభిస్తుంది ?

జవాబు:- ఇప్పుడు తండ్రికి సహాయకారులైన పిల్లలను..... అర్థకల్పము ఎవరి సహాయము గాని, సలహా గాని తీసుకునే అవసరము రానట్లు తయారు చేస్తారు. ఎంత గొప్ప తండ్రి! “ పిల్లలూ! మీరు నాకు సహాయకారులుగా అవ్వకుంటే నేను స్వర్గ స్థాపన ఎలా చేస్తాను? ” అని బాబా అంటున్నారు.

ఓంశాంతి. మధురాతి మధురమైన నెంబరువారు అతిమధురమైన పిల్లలకు ఆత్మిక తండ్రి అర్థం చేయిస్తున్నారు - చాలామంది పిల్లలు తెలివిహీనులుగా అయిపోయారు. రావణుడు చాలా తెలివిహీనులుగా తయారు చేసేశాడు. బాబా ఇప్పుడు మనలను ఎంత తెలివైనవారిగా చేస్తున్నారు! ఎవరైనా ఐ.సి.ఎస్ పరీక్ష పాస్ అయితే చాలా పెద్ద పరీక్ష పాస్ అయ్యారని భావిస్తారు. ఇప్పుడు మీరు చాలా పెద్ద పరీక్ష పాస్ అవుతారు. కొంచెం ఆలోచించారా! ఆలోచిస్తే, చదివించేవారు ఎవరు? చదివేవారు ఎవరు? మనము కల్వ-కల్వము ప్రతి 5 వేల సంవత్సరాల తర్వాత తండ్రి టీచరు, సద్గురువుతో మళ్ళీ కలుస్తునే ఉంటామని నిశ్చయము కూడా ఉంది. “ మేము ఉన్నతాతి ఉన్నతమైన తండ్రి ద్వారా ఎంతో ఉన్నతమైన వారసత్వాన్ని పొందుతున్నాము ” అని కేవలం పిల్లలైన మీకు మాత్రమే తెలుసు. టీచరు కూడా చదివించి వారసత్వాన్నిస్తారు కదా! మిమ్ములను కూడా చదివించి, మీరు నూతన ప్రపంచంలో రాజ్య పాలన చేసేందుకు ఈ పాత ప్రపంచాన్ని పరివర్తన చేస్తారు. భక్తిమార్గములో వారి మహిమను ఎంతో గానము చేస్తారు. మీరు వారి ద్వారా వారసత్వాన్ని పొందుతున్నారు. ఈ పాత ప్రపంచము మార్పు చెందుతూ ఉందని పిల్లలైన మీకు తెలుసు. మేమంతా శివబాబా పిల్లలమని మీరంటారు. పాత ప్రపంచాన్ని కొత్తదిగా చేసేందుకు తండ్రి కూడా రావలసి వస్తుంది. బ్రహ్మ ద్వారా నూతన ప్రపంచ స్థాపన అని త్రిమూర్తి చిత్రములో కూడా చూపిస్తారు. అందువలన బ్రహ్మ ముఖవంశావళి బ్రాహ్మణ-బ్రాహ్మణీలు తప్పకుండా అవసరము. బ్రహ్మ ఒక్కరే నూతన ప్రపంచాన్ని స్థాపన చేయరు. రచయిత అయిన ఆ శివ తండ్రియే రచిస్తారు. “నేను వచ్చి యుక్తిగా పాత ప్రపంచాన్ని వినాశనము చేయించి నూతన ప్రపంచాన్ని తయారు చేస్తాను” అని తండ్రి అంటారు. నూతన ప్రపంచ నివాసులుగా చాలా కొద్దిమంది మాత్రమే ఉంటారు. ప్రభుత్వము వారు జన సంఖ్యను తగ్గించాలని ప్రయత్నం చేస్తూ ఉంటారు. కాని ఇప్పుడు జన సంఖ్య తగ్గదు. యుద్ధాలలో కోట్లాది కోట్ల మనుష్యులు మరణిస్తారు అయినా జన సంఖ్య తగ్గదు. ఇంకా పెరుగుతూనే ఉంటుందని కూడా మీకు తెలుసు. మీ బుద్ధిలో విశ్వము ఆది-మధ్య-అంత్యముల జ్ఞానముంది. మిమ్ములను మీరు విద్యార్థులమని కూడా భావిస్తారు. ఈదడం కూడా నేర్చుకుంటారు. “నావికుడా! నా నావను తీరానికి చేర్చు అని అంటారు కదా!” ఈత నేర్చుకున్నవారు చాలా ప్రసిద్ధంగా ఉంటారు. ఇప్పుడు మీరు ఈదడం ఎలా ఉంటుందో గమనించండి. ఒక్కసారిగా అత్యంత పైకి వెళ్ళి మళ్ళీ ఇక్కడకు వస్తారు. వారు ఇన్ని



మైళ్ళ ఎత్తుకు వెళ్ళినట్లు చూపిస్తారు. కాని ఆత్మలైన మీరు ఎన్ని మైళ్ళ ఎత్తుకుపోతారు! అది స్థూలమైన వస్తువు. అందువలన లెక్కపెడ్డారు. కాని మీరు వెళ్ళిన ఈ దూరాన్ని లెక్కించలేరు. ఆత్మలైన మనము మన ఇల్లైన పరంధామానికి వెళ్ళిపోతామని మీకు తెలుసు. అక్కడ సూర్య-చంద్రులు మొదలైనవారెవ్వరూ ఉండరు. అది మన ఇల్లు అని మీకు సంతోషముంది. మనము అక్కడి నివాసులము. మనుష్యులు ముక్తిధామములోకి వెళ్ళేందుకు పురుషార్థం(భక్తి) చేస్తారు. కాని ఎవ్వరూ వెళ్ళలేరు. ముక్తిధామములో భగవంతుని కలుసుకునేందుకు అనేక విధాలుగా ప్రయత్నిస్తారు. జ్యోతులైన మనము ఆ జ్యోతిలో లీనమౌతామని కొంతమంది అంటారు. కొంతమంది ముక్తిధామానికి వెళ్ళాలని అంటారు. ముక్తిధామాన్ని గురించి ఎవ్వరికీ తెలియదు. బాబా వచ్చారని, మనలను ఇంటికి తీసుకెళ్తారని పిల్లలైన మీకు తెలుసు. మధురాతి మధురమైన బాబా తన ఇంటికి తీసుకెళ్ళేందుకు మనలను అర్హులుగా చేస్తున్నారు. అందుకొరకు అర్థకల్పము నుండి పురుషార్థము చేసినా అర్హులుగా అవ్వలేకపోయారు. జ్యోతిలో ఎవ్వరూ లీనమవ్వలేదు, ముక్తిధామానికి వెళ్ళనూ లేదు. మోక్షాన్ని పొందుకోలేదు. చేసిన పురుషార్థమంతా వ్యర్థమైపోయింది. ఇప్పుడు బ్రాహ్మణ కులభూషణులైన మీరు చేయు పురుషార్థము సత్యమైనది అని ఋషివైతుంది. ఈ డ్రామా ఎలా తయారు చేయడింది. మిమ్ములనిప్పుడు ఆస్తికులని అంటారు. తండ్రి పరిచయమును పూర్తిగా తెలుసుకున్నారు. తండ్రి ద్వారా సృష్టిచక్రాన్ని కూడా అర్థం చేసుకున్నారు. “ముక్తి-జీవన్ముక్తుల జ్ఞానము ఎవ్వరిలోనూ లేదు, దేవతలలోనూ లేదు. తండ్రిని గురించే తెలియకుంటే ఎవరినైనా ఎలా తీసుకెళ్తారు?” అని తండ్రి అంటున్నారు. చాలామంది గురువులున్నారు. వారికి అనేకమంది శిష్యులు కూడా ఉన్నారు. సత్య-సత్యమైన సద్గురువు శివబాబా ఒక్కరే. వారికి పాదాలే లేవు. “నాకు చరణాలు లేనే లేవు మరి నేను పాదపూజలను ఎలా చేయించుకుంటాను” అని వారంటారు. పిల్లలు విశ్వానికి యజమానులుగా అయ్యేవారు. కావున వారితో నేను పూజలు ఎలా చేయించుకోగలను? భక్తిమార్గములో పిల్లలు తండ్రి పాదాలకు నమస్కరిస్తారు. వాస్తవానికి పిల్లలే తండ్రి ఆస్తికి యజమానులు. కాని నవ్రత చూపిస్తారు. చిన్న పిల్లలు మొదలైనవారు వెళ్ళి తండ్రి పాదాలకు నమస్కరిస్తారు. “పాదాల పై పడడం నుండి మిమ్ములను విడుదల చేయిస్తాను” అని తండ్రి అంటున్నారు. ఎంత గొప్ప తండ్రి! పిల్లలైన మీరు నాకు సహాయకారులు, మీరు సహాయకారులుగా అవ్వకుంటే నేను స్వర్గ స్థాపన ఎలా చేస్తాను? పిల్లలూ! ఇప్పుడు మీరు సహాయకారులుగా అవ్వండి. తర్వాత మీరు ఎవ్వరి సహాయము తీసుకునే అవసరమే లేనట్లు నేను తయారు చేస్తాను. ఇతరుల సలహా కూడా మీకు అవసరముండదు. ఇక్కడ తండ్రి పిల్లల సహాయము తీసుకుంటున్నారు. “పిల్లలూ, ఇప్పుడు భీ-భీగా అవ్వకండి(చెడిపోకండి)”. మాయతో ఓడిపోకండి. ఓడిపోతే పేరు చెడిపేస్తారు. మల్ల యుద్ధము జరిగినప్పుడు గెలిచినవారిని ‘శభాష్’ అని మెచ్చుకుంటారు. ఓడిపోయినవారి ముఖము పాలిపోతుంది. ఇక్కడ కూడా కొందరు ఓడిపోతారు. ఇక్కడ ఓడిపోయినవారికి ముఖము నల్లగా(అపవిత్రంగా) అయ్యిందని అంటారు. వచ్చిందేమో తెల్లగా(పవిత్రంగా) అయ్యేందుకు కాని చేసిందేమిటి? చేసిన సంపాదనంతా సమాప్తమైపోతుంది. మళ్ళీ కొత్తగా ప్రారంభం చేయాల్సి వస్తుంది. తండ్రికి సహాయకారులై కూడా ఓడిపోతే పేరు చెడిపేస్తారు. రెండు పార్టీలున్నాయి. మొదటిది మాయ శిష్యుల పార్టీ, రెండవది ఈశ్వరుని పార్టీ. మీరు తండ్రిని ప్రేమిస్తారు. ‘వినాశ కాలములో విపరీత బుద్ధి’ అనే గాయనము కూడా ఉంది. మీది ప్రీతి బుద్ధి

కావున మీరు తండ్రి పేరును చెడగొట్టరాదు. ప్రితి బుద్ధి గల మీరు మాయతో ఎందుకు ఓడిపోతారు? ఓడిపోయిన వారికి దుఃఖము కలుగుతుంది. గెలిచినవారిని అందరూ 'శభాష్' అని మెచ్చుకుని చప్పట్లు కొడతారు. మనము పహల్వాన్లమని(యోధులమని) పిల్లలైన మీకు తెలుసు. ఇప్పుడు మాయను గెలిచి తీరాలి. "దేహ సహితంగా కనిపించేదంతా మర్చిపోండి, నన్ను ఒక్కరినే స్మృతి చేయండి" అని తండ్రి అంటున్నారు. మాయ మిమ్ములను సత్యోప్రధానము నుండి తమోప్రధానంగా చేసేసింది. ఇప్పుడు మళ్ళీ సత్యోప్రధానంగా అవ్వాలి. మాయాజీతులుగా అయి జగత్జీతులుగా అవ్వాలి. ఇది గెలుపు-ఓటముల, సుఖ-దుఃఖముల ఆట. రావణ రాజ్యములో ఓడిపోతారు. ఇప్పుడు తండ్రి మళ్ళీ సంపన్నంగా(విలువైనవారిగా) చేస్తారు. "ఒక్క శివజయంతి మాత్రమే శ్రేష్ఠమైనదని, విలువైనదని తండ్రి అర్థము చేయించారు." ఇప్పుడు పిల్లలైన మీరు ఇలాంటి లక్ష్మీనారాయణులుగా తయారవ్వాలి. అక్కడ ఇంటింటిలో దీపావళి. అందరి జ్యోతులు వెలిగి ఉంటాయి. మెయిన్ పవర్ తో జ్యోతి వెలుగుతుంది. బాబా ఎంతో సులభ పద్ధతిలో అర్థము చేయిస్తున్నారు. తండ్రి తప్ప "మధురమైన పిల్లలారా! ప్రియమైన అపురూపమైన పిల్లలారా!" అని ఎవరంటారు? "ఓ మధురమైన ప్రియమైన పిల్లలారా! మీరు అర్థకల్పము నుండి భక్తి చేస్తూ వచ్చారు. ఒక్కరు కూడా వాపసు వెళ్ళలేదు. తండ్రి వచ్చి అందరినీ వాపసు తీసుకు వెళ్తారు."

సంగమ యుగము గురించి మీరు చాలా బాగా అర్థము చేయించగలరు. తండ్రి ఆత్మలందరినీ ఎలా తీసుకెళ్తారో వివరంగా చెప్పగలరు. ప్రపంచంలో ఈ అనంతమైన నాటకము గురించి ఎవ్వరికీ తెలియదు. ఇది అనంతమైన డ్రామా. ఇది కూడా మీరు మాత్రమే అర్థము చేసుకుంటారు. ఎవ్వరూ దీనిని గురించి చెప్పలేరు. బేహద్ డ్రామా అని అన్నా వారు డ్రామాను గురించి ఎలా వర్ణించగలరు? ఇక్కడ మీకు 84 జన్మల చక్రము గురించి తెలుసు. "తండ్రిని స్మృతి చేయవలసింది మేమే" అని పిల్లలు అర్థము చేసుకున్నారు. తండ్రి ఎంత సులభంగా అర్థం చేయిస్తున్నారు! భక్తిమార్గములో మీరు ఎన్నో ఎదురుదెబ్బలు తిన్నారు. స్నానం చేసేందుకు ఎంతెంతో దూరాలకు వెళ్తారు. ఒక సరోవరంలో మునకలు వేస్తే అస్థిరలుగా అవుతారని అంటారు. ఇప్పుడు మీరు జ్ఞానసాగరంలో మునకలు వేసి రాకుమారులుగా(సంపన్నులు) అవుతారు. ఎవరైనా బాగా ఫ్యాషన్ గా అలంకరించుకుంటే 'అస్థిర' వలె ఉంది అని అంటారు. ఇప్పుడు మీరు కూడా రత్నాలుగా అవుతారు. అంతేకాని మానవులకు రెక్కలు మొదలైనవేవీ ఉండవు. అలా ఎగురలేరు. వాస్తవానికి అలా ఎగిరేది ఆత్మనే. ఆత్మను రాకెట్ అని కూడా అంటారు. ఆత్మ చాలా చిన్నది. ఆత్మలన్నీ వెళ్ళేటప్పుడు పిల్లలైన మీకు సాక్షాత్కారమవ్వవచ్చు. వినాశనము ఎలా చూస్తారో, అలా ఆత్మల గుంపు ఎలా వెళ్తుందో కూడా చూడవచ్చు. ఇది బుద్ధి ద్వారా అర్థము చేసుకోగలరు. హనుమంతుడు, గణేశుడు మొదలైనవారు ఎవ్వరూ లేరు. కాని వారి భావన అనుసారంగా సాక్షాత్కారమవుతుంది. బాబా ఒక బిందువు. కనుక వారినేమని వర్ణిస్తారు. చిన్న నక్షత్రము వలె ఉంటారని, ఈ కంటితో చూడలేమని కూడా అంటారు. శరీరము చాలా పెద్దది. దానితో కర్మలు చేయాల్సి ఉంటుంది. ఆత్మ ఎంతో చిన్నది. అందులో 84 జన్మల చక్రమంతా నిక్షిప్తమై (ఇమిడి) ఉంది. మనము 84 జన్మలు ఎలా తీసుకుంటామో ఎవరి బుద్ధిలోనూ లేదు. ఆత్మలో పాత్ర ఎలా ఇమిడి ఉందో ఆశ్చర్యమవుతుంది. ఆత్మనే శరీరము తీసుకొని పాత్రను అభినయిస్తుంది. అది హద్దులోని నాటకము. ఇది అనంతమైన నాటకము. అనంతమైన తండ్రి స్వయంగా వచ్చి తమ



పరిచయమునిస్తారు. మంచి సేవాధారులైన పిల్లలు ఎవరెవరికి ఏ విధంగా అర్థం చేయించాలో విచార సాగర మథనము చేస్తూ ఉంటారు. మీరు ఒక్కొక్కరి కొరకు ఎంతగానో తల బాదుకుంటారు. అయినా “మాకు అర్థమే కాలేదు బాబా!” అని అంటారు. ఎవరైనా చదవకపోతే నీది రాతి బుద్ధి అని అంటారు. ఇక్కడ కూడా కొంతమంది 7 రోజులలోనే ఎంతో సంతోషంగా బాబా దగ్గరికి వెళ్ళామా! అని అడగడం మీరు చూస్తూ ఉంటారు. కొంతమందికి ఏ మాత్రమూ అర్థము కాదు. మనుష్యులు రాతి బుద్ధి, పాఠస్ బుద్ధి అని ఊరికే అంటూ ఉంటారు కాని వారికి ఏ మాత్రమూ అర్థము కాదు. ఆత్మ పవిత్రమైతే పాఠస్ నాథునిగా అవుతుంది. పాఠస్ నాథ్ మందిరము కూడా ఉంది. మందిరమంతా బంగారుతో చేయబడి ఉండదు, పై భాగము మాత్రమే కొద్దిగా బంగారపు పూత పూయబడి ఉంటుంది. తోటయజమాని లభించారని, ముళ్ళ నుండి పుష్పాలుగా అయ్యే యుక్తిని తెలుపుతారని మీకు తెలుసు. భగవంతుని తోట(Garden of Allah) అని గాయనముంది. ప్రారంభంలో ఒక ముస్లిమ్ సోదరుడు ట్రాన్స్ లోకి వెళ్ళి ‘ఖుదా’(భగవంతుడు) నాకు పూలు ఇచ్చారని చెప్పేవాడు. అతను ఉన్నట్లుండి నిలుచున్నవాడు నిలుచున్నట్లే క్రింద పడేవాడు, భగవంతుని తోటను చూసేవాడు. భగవంతుని తోటను భగవంతుడు తప్ప ఇంకెవరు చూపించగలరు? స్వయం భగవంతుడు మాత్రమే చూపించగలరు. మీకు వైకుంఠాన్ని సాక్షాత్కారము చేయిస్తారు. భగవంతుడే స్వయంగా తీసుకెళ్తారు. కానీ ఖుదా అక్కడ నివసించరు. వారు శాంతిధామంలో ఉంటారు. మిమ్ములను వైకుంఠానికి అధికారులుగా చేస్తారు. ఎంతో మంచి మంచి విషయాలను మీరు అర్థము చేసుకుంటారు. సంతోషము కలుగుతుంది. ఆంతరికములో చాలా సంతోషముండాలి. మీరిప్పుడు సుఖధామములోకి వెళ్తారు. అక్కడ ‘దుఃఖము’ అనే మాటే ఉండదు. “సుఖధామాన్ని, శాంతిధామాన్ని స్మృతి చేయండి, ఇంటిని ఎందుకు స్మృతి చేయరు? ” అని తండ్రి అడుగుతున్నారు. ఆత్మ ఇంటికి వెళ్లేందుకు ఎంతో కష్టపడ్తుంది. జప తపాలు ఎన్నో చేస్తారు కాని ఎవ్వరూ వెళ్ళలేరు. ఆత్మల వృక్షము నుండి ఆత్మలు నంబరువారుగా వస్తూ ఉంటాయి. మధ్యలో ఎలా వెళ్తాయి? తండ్రి ఇక్కడే ఉన్నప్పుడు ఆత్మలెలా వెళ్తాయి. శాంతిధామమును, సుఖధామమును స్మృతి చేయండని తండ్రి ప్రతిరోజూ చెప్తూ ఉంటారు. తండ్రిని మరచిపోవుట వలననే దుఃఖపడతారు. మాయతో దెబ్బలు తింటారు. ఇప్పుడు కొంచెము కూడా శిక్షను అనుభవించరాదు. శిక్షలకు మూలము దేహాభిమానము.

ఇప్పుడింతవరకు “ ఓ పతితపావనా! రండి అని ఏ తండ్రిని స్మృతి చేసేవారో ఆ తండ్రి ద్వారా మీరు చదువుకుంటున్నారు.” వారు విధేయత గల సేవకుడే కాక టీచరుగా కూడా అయ్యారు. వినయము గల తండ్రి కూడా వారే. గొప్పవారు ఎల్లప్పుడూ ‘ విధేయత గల సేవకుడు (Obedient Servant)’ అని క్రింద వ్రాస్తారు. పిల్లలకు నేనెలా అర్థం చేయిస్తున్నానో చూడండి. మంచి పిల్లల పైనే తండ్రికి ప్రేమ ఉంటుంది. చెడ్డ పిల్లలంటే తండ్రికి చెందినవారిగా అయి మళ్ళీ తండ్రికి ద్రోహము చేసేవారు. వికారాలకు వశమయ్యేవారు. అటువంటి పిల్లలు పుట్టకనే ఉంటే బాగుండేది అని తండ్రి అంటున్నారు. ఒక్కరి కారణంగా అందరికీ ఎంతో చెడ్డ పేరు వస్తుంది. ఎంతోమందికి కష్టమవుతుంది. ఇక్కడ మీరు ఎంతో ఉన్నతమైన పని చేస్తున్నారు, విశ్వాన్ని ఉద్ధరించే మీకు 3 అడుగుల నేల కూడా లభించదు. పిల్లలైన మీరు ఎవ్వరినీ ఇల్లు - వాకిలి నుండి దూరము చేయరు. మీరు పూజ్యులుగా, డబల్ కిరీటధారులుగా ఉండేవారు. ఇప్పుడు పూజారులుగా అయ్యారు. ఇప్పుడు తండ్రి మళ్ళీ పూజ్యులుగా

చేస్తున్నారు. తయారవ్వాలి కదా! అని రాజులకు కూడా చెప్తారు. కొద్దిగా ఆలస్యమైంది. మనము ఇతరుల నుండి లక్షలు తీసుకొని ఏం చేస్తాము? పేదలకు రాజ్యము లభించాల్సి ఉంది. తండ్రి పేదలపాలిట పెన్నిధి కదా! అని మీరు రాజులకు కూడా చెప్తారు. పేదల పాలిట పెన్నిధి అని తండ్రిని ఎందుకు అంటారో పిల్లలైన మీరు అర్థం సహితంగా తెలుసుకున్నారు. భారతదేశము కూడా ఎంతో పేదలదిగా ఉంది. అందులో కూడా మీరు నిరుపేదలైన మాతలు. ధనవంతులు ఈ జ్ఞానమును తీసుకోలేరు. పేద అబలలు ఎంతోమంది వస్తున్నారు. వారిని హింసించి ఎంతో వేధిస్తున్నారు. మాతలను ముందుంచి వారిని ముందుకు తీసుకెళ్లండి. ఉదయం పూట చేయు యాత్రలో కూడా ముందు మాతలే ఉండాలి. మీ బ్యాడ్జి కూడా ఫస్ట్ క్లాస్ గా ఉంది. ఈ ట్రాన్స్ లైట్ చిత్రము కూడా మీ ముందుండాలి. ఈ ప్రపంచము పరివర్తనవుతూ ఉందని అందరికీ తెలపండి. తండ్రి నుండి కల్పక్రితము వలె వారసత్వము లభిస్తూ ఉంది. సేవను ఎలా అమలులో ఉంచాలి అని పిల్లలు విచార సాగర మధనము చేయాలి. సమయము పడ్తుంది కదా! మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. తండ్రి పై సంపూర్ణ ప్రీతితో సహాయకారులుగా అవ్వాలి. మాయతో ఓడిపోయి, తండ్రి పేరును ఎప్పుడూ చెడిపేయరాదు. పురుషార్థము చేసి దేహ సహితం కనిపించేదంతా మర్చిపోవాలి.
2. లోలోపల(ఆంతరికములో) - “ఇప్పుడు మేము శాంతిధామానికి, సుఖధామానికి వెళ్తామని ఎంతో సంతోషముండాలి.” బాబా విధేయత గల టీచర్ల ఇంటికి వెళ్లేందుకు అర్హులుగా చేస్తున్నారు. అర్హులైన సుపుత్రులుగా అవ్వాలి, కుపుత్రులుగా అవ్వరాదు.

వరదానము:- “ త్రి - స్వరూప తిలకాన్ని ధారణ చేసే సంపూర్ణ

విజయీ భవ ”

స్వంత స్మృతి, తండ్రి స్మృతి, ద్రామా జ్ఞానము గురించిన స్మృతి - ఈ మూడు స్మృతులలోనే మొత్తం జ్ఞాన విస్తారమంతా ఇమిడి ఉంది. జ్ఞానమనే వృక్షానికి ఈ స్మృతులున్నాయి. ఎలాగైతే వృక్షానికి ముందు బీజముంటుందో ఆ బీజము ద్వారా రెండు ఆకులు వెలువడి తర్వాత వృక్షము విస్తరిస్తుందో అలా ముఖ్యమైనది బీజమైన తండ్రి స్మృతి. తర్వాత రెండు ఆకులు అనగా ఆత్మ మరియు మొత్తం ద్రామా జ్ఞానము. ఈ మూడు స్మృతులను ధారణ చేసేవారు ‘ స్మృతి భవ ’ లేక ‘ సంపూర్ణ విజయీ భవ ’ అనే వరదానములుగా అవుతారు.

సోగ్గర్:- “ సదా ప్రాప్తులను ముందుంచుకుంటే బలహీనతలు సహజంగా

సహిష్ణువువౌతాయి.”